



До:
ТРАНСПАРЕНСИ ИНТЕРНЕСНЛ – МАКЕДОНИЈА
Ул. „Наум Наумовски Борче“ бр. 58,
1000, Скопје

Бр. 14-3661/2
Скопје, _____ год.
12. 10. 2016

Влада на Република
Македонија

Министерство за правда

ПРЕДМЕТ: Мислење по доставени предлози/стратешки приоритети и приоритетни цели на Владата на Република Македонија

Димитрие Чуповски бр. 9
1000 Скопје,
Република Македонија

Тел. (02) 3116 - 493
Факс. 02) 3116 - 002

ВРСКА: Допис Ваш број 0302-1019-1 од 13.09.2016 година доставен до Генералниот секретаријат на Владата на Република Македонија


Веб-локација: www.pravda.gov.mk
E-пошта: cabinet@mjustice.gov.mk


Почитувани,

Ве известуваме дека Министерството за правда со внимание ги разгледа Вашите предлози со кои давате придонес во процесот на подготвување на Програмата за работа на Владата на Република Македонија за 2017 година, и по однос на истите, во рамки на своите надлежности, дава позитивно мислење со долунаведените забелешки за нивната релевантност и прифатливост.

По однос на предлогот кој гласи „Владата треба да обезбеди јасен, ажуриран и јавен список на избрани и именувани функционери и службеници“, Ве известуваме дека со измените и дополнувањата на Законот за спречување на корупцијата објавени во „Службен весник на Република Македонија“, бр. 97/15) воведен е Регистар на избрани и именувани лица кој е во надлежност на Државната комисија за спречување на корупцијата и кој е јавен согласно закон. Со тоа оценуваме дека Вашиот предлог е реализиран.

Во врска со Вашите предлози во врска со јавните претпријатија односно претпријатијата во државна сопственост (да се воведат законска обврска воспоставување антикорупциски програми, да се зголеми нивната транспарентност преку објавување на нивните структури на управување, сопственост и релации со други субјекти на






нивните интернет страници, да се воспостави централизирана координативна единица и централизирана интернет страница за известување), како и во врска со предлозите да се обезбедат ефективни механизми за отчетност, интегритет и етичко однесување на функционерите на извршната власт и да се воведат алатки за граѓаните со кои ќе се обезбеди увид и зголеми транспарентноста на јавното трошење, Ве известуваме за следното:

Покрај воспоставениот механизам согласно Уставот на Република Македонија, постојната законска рамка и Етичкиот кодекс на членовите на Владата на Република Македонија и носителите на јавни функции именувани од Владата на Република Македонија („Службен весник на Република Македонија“, бр. 60/2010), со Државната програма за превенција и репресија на корупцијата и превенција и намалување на појавата на судир на интереси 2016-2019 предвидено е преземање активности во насока на воведување на концепт на интегритет (активности превидени во Акциониот план, под Стратегиска цел 1: Зајакнат институционален систем и легислатива за превенција од корупцијата и судирот на интереси).

Владата на Република Македонија, на својата седница одржана на 14.06.2016 година, донесе Одлука за утврдување на стратешките приоритети на Владата на Република Македонија во 2017 година („Службен весник на Република Македонија“, бр. 115 од 21.06.2016 година), согласно која Бескомпромисната борба против корупцијата и криминалот и ефикасно спроведување на правото е утврдена за една од стратешки приоритети во 2017 година, за чиешто остварување, меѓу другите, утврдени се следните приоритетни цели:

- зајакнување на внатрешната финансиска контрола преку воспоставување на децентрализиран систем на управување со финансиите во институциите во јавниот сектор;
- заокружување на реформите во правосудството;
- јакнење на владеењето на правото;
- јакнење на борбата против корупцијата и организираниот криминал;

Министерството за правда, согласно своите надлежности, учествува во создавање на нормативни и организациски претпоставки во областите за кои е надлежно.



Како орган на државната управа, Министерството за правда е надлежно да врши работи што се однесуваат на:

- судството, јавното обвинителство, јавното правобранителство;
- кривичната одговорност и одговорноста за прекршоци; нотарските работи, адвокатурата и други видови правна помош;
- наследувањето, сопственоста, стварните права и облигационите односи;
- меѓународната правна помош;
- извршувањето на санкциите за кривични дела и прекршоци;
- организацијата и управувањето со казнено-поправните и воспитно-поправните установи;
- амнестијата и помилувањето;
- судските вештачења, експертизи и супер-вештачења;
- изборниот систем, водењето евиденција на избирачкото право;
- кривичната, прекршочната, парничната, вонпроцесната, извршната постапка;
- вршењето на работите што не спаѓаат во надлежност на друг орган на државната управа и
- врши други работи утврдени со закон.

Предвид сето горенаведено, Ве известуваме дека Министерството за правда, во рамки на своите надлежности, Вашите предлози ги зема предвид да се реализираат во рамки на стратешките, односно програмските документи и нивните акциони односно оперативни планови кои се веќе изготвени или се во фаза на подготовка.

Ви благодариме за соработката.

Со почит,

МИНИСТЕР ЗА ПРАВДА,

Valdet Xhaferi

